



# राष्ट्रिय मानव अधिकार आयोग National Human Rights Commission of Nepal

केन्द्रीय कार्यालय (Central Office)  
हरिहर भवन, पुल्चोक, ललितपुर (Harihar Bhawan, Pulchowk, Lalitpur, Nepal)



प्रेस विज्ञप्ति  
राष्ट्रिय मानव अधिकार आयोग  
२०७५ श्रावण २०

## बादी समुदायको आत्मसम्मानप्रति संवेदनशील हुन आग्रह

बादी समुदायको सम्मानपूर्वक बाँच्न पाउने हक र मानव अधिकारको निर्वाध उपभोगको प्रत्याभूतिका सम्बन्धमा राष्ट्रिय बादी परिषद्का तर्फबाट राष्ट्रिय मानव अधिकार आयोगमा ध्यानाकर्षण पत्र प्राप्त भएको छ ।

हालै निर्माण भएको चलचित्र “पण्डित बाजेको लौरी” र उपन्यास कृति “नथिया” र “ऐलानी”मा ठाँउ-ठाँउका प्रयुक्त भएका शब्द र सन्दर्भहरूले बादी समुदाय र त्यस समुदायका महिलाहरूको आत्मसम्मानमा ठेस पुगेको र त्यसबाट सो समुदायको मानव अधिकारको उल्लङ्घन हुन गएको कुरा सो ध्यानाकर्षण पत्रमा जनाइएको छ । आयोगले सो सम्बन्धमा चलचित्र निर्माता तथा सम्बन्धित उपन्यासकारहरूलाई ध्यानकर्षण पत्रको प्रतिलिपि सहित बादी समुदायप्रतिको उहाँहरूको धारणा माग गरेको छ । साथै नेपाल सरकार, सञ्चार तथा सूचना प्रविधि मन्त्रालयलाई समेत सो सम्बन्धमा जानकारी माग गरिएको छ ।

नेपालको संविधानको धारा १६ (१) मा सम्मानपूर्वक बाँच्न पाउने हक र धारा २४ (३) मा छुवाछुत तथा जातीय विभेद विरुद्धको हकको व्यवस्था रहेको एवम् मुलुकी ऐन, अदलको महल १० (क) ले कसैलाई धर्म, वर्ण वा कामको आधारमा छुवाछुत, भेदभावपूर्ण व्यवहार र बहिष्कार वा निषेध गर्न नपाउने व्यवस्था प्रति गम्भीर रहन राष्ट्रिय मानव अधिकार आयोग आग्रह गर्दछ ।

मोहना अन्सारी

सदस्य / प्रवक्ता